

महाराष्ट्र शासन
उच्च व तंत्र शिक्षण विभाग,
शासन निर्णय क्रमांक-एनजीसी-२००७/(१३३/०७)/मशि-३
मंत्रालय विस्तार भवन, मुंबई-४०००३२.
दिनांक: ०९ ऑक्टोबर, २००७

शासन निर्णय : सध्या राज्यातील महाविद्यालयांमध्ये प्राध्यापकांची सेवा भरती करताना नेट / सेट परीक्षा यांस पर्याय म्हणून एम. फील. / पी. एच. डी. अहंता विद्यापीठ अनुदान आयोगाने लागू केली आहे. या कारणामुळे एम. फील. अभ्यासक्रमाची मागणी वाढली आहे. एम. फील. अभ्यासक्रमाचे महत्त्व व दर्जा लक्षात घेता या अभ्यासक्रमाची गुणवत्ता टिकविण्यासाठी या अभ्यासक्रमास संबंधित संस्थांना मान्यता देण्यापूर्वी संस्थांचे प्रस्ताव तज्ञ समितीमार्फत तपासून त्यांच्या शिफारशीनुसारच परवानगी देणे उचित होईल असे शासनाचे मत झाले आहे.

२. संचालक, उच्च शिक्षण यांच्या अध्यक्षतेखाली तज्ञांची अशी समिती गठित करण्यास शासनाची मंजूरी देण्यात येत आहे. या समितीमध्ये संचालकांनी शैक्षणिक क्षेत्रातील तज्ञांचा समावेश करावा.

३. शैक्षणिक वर्ष २००७-०८ सुरु होऊन बराच काळावधी झालेला असल्याने या शैक्षणिक वर्षात प्राप्त झालेल्या व विद्यापीठांची सकारात्मक शिफारस असलेल्या संस्थांनी पुनः प्रस्ताव सादर करण्याची आवश्यकता नाही. मात्र विद्यापीठांनी त्यांचे प्रस्ताव शैक्षणिक वर्ष २००८-०९ च्या नवीन प्रस्तावासोबत सादर करावेत. विद्यापीठांनी शैक्षणिक वर्ष २००७-०८ (सकारात्मक शिफारशीचे) व २००८-०९ चे एकत्रित प्रस्ताव या आदेशान्वये स्थापित संचालक, उच्च शिक्षण यांच्या अध्यक्षतेखालील तज्ञ समितीकडे छाननीसाठी पाठवावेत. तज्ञ समितीची शिफारस विचारात घेऊन शासनस्तरावर याबाबत निर्णय घेण्यात येईल.

सदर शासन निर्णय महाराष्ट्र शासनाच्या वेबसाईट www.maharashtra.gov.in वर उपलब्ध केला असून त्याचा संकेतांक क्रमांक २००७१००९११४१०३००१ असा आहे.

महाराष्ट्राचे राज्यपाल यांच्या आदेशानुसार व नावाने

(सु. ले. तिडके)

अवर सचिव, महाराष्ट्र शासन

प्रति,

- १) कुलसचिव, सर्व अकृषी विद्यापीठे, महाराष्ट्र राज्य
- २) संचालक, उच्च शिक्षण, महाराष्ट्र राज्य, पुणे
- ३) सहसंचालक, उच्च शिक्षण, सर्व विभागीय कार्यालये, महाराष्ट्र राज्य
- ४) निवड नस्ती - मशि-३